

Nataşa

Category: Goşgular, Kitapcy

написано kitapcy | 23 январа, 2025

Nataşa NATAŞA



Solup barýar, solup barýar, gök kürteli tomus çagy,
Aýdyň günler açyp barýar, açyp barýar arany gyz.
Gijäni-de gursap alýar dura-dura ümür çygy,
Ümür indi şepagatsyz garaňkynyň ýarany, gyz.
Soldy gitdi meýdanlaryň gyzyl-ala lälesi-de,
Okgunlyja çaýlaryň-da buza döndi indi suwy.
Aksowulda döndi gitdi asmanyň gök halysy-da,
Buýra-buýra agaç başy çalarypdyr eýýäm gowy.

Görer gözüm, göz görejim, niredesiň sen, Nataşa?
Görünmeýäň, göremok, ýok, didaryňa zor bolum men.
Ýa-da seniň ýürejigiň döndümikä indi daşa?
Birje gezek görüşmäge wagtyň ýokmy, har boldum men?

Ne öňki dek, tolkun atýan mawy kölüň kenarynda,
Ne-de hoşboý ysly lipa aşagynda görüp bilýän.

Ne ir bilen, söwer dostum, ne-de agşam jybarynda,
Duşup saňa, ýüregimi ýüregiňe berip bilýän.

Ýetip gelyär, ýetip gelyär, ýetip gelyär aýazly gys,
Hä diýmän, ol tokaýlara, çeşmelere bolar myhman.
Tüsselije külbäňizden ot görüner □ ýakymly gaş
Görüner ol aýnaňyzdan, çagyrrar ol meni hökman.

Gözel gyzyň didaryny görebilmän arman, ýene
Tora düşen torgaý kimin dyrnajaklap kapasany,
Öz öýümde ýeke özüm gözläp derde derman ýene,
Ýanaryn men, köýerin men ýada salyp Nataşany.

Terjime eden: Ata ATAJANOW. Goşgular